

Врз основа на член 16 од Законот за утврдување на цени на водните услуги („Службен весник на РМ“ бр.7/16), член 16 од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17) Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на xx јуни 2024 година, донесе

РЕШЕНИЕ

за утврдување на регулаторна тарифа за снабдување со вода за пиење или водоснабдување на ЈПКД ПЛАВАЈА ПО Радовиш регулиран период 2024-2026 година

1. На ЈПКД ПЛАВАЈА ПО Радовиш се утврдува регулаторна тарифа за водната услуга снабдување со вода за пиење или водоснабдување и тоа:
 - за 2024 година
 - за категорија домаќинства во износ од 33,97 ден/м³;
 - за категорија останати во износ од 44,16 ден/м³.
 - за 2025 година
 - за категорија домаќинства во износ од 34,27 ден/м³;
 - за категорија останати во износ од 44,55 ден/м³.
 - за 2026 година
 - за категорија домаќинства во износ од 34,67 ден/м³;
 - за категорија останати во износ од 45,07 ден/м³.
2. Давателот на водната услуга од точка 1 на ова решение треба да ги примени следните услови:
 - да ги применува тарифите од точка 1 на ова решение и
 - да подготви и достави до Регулаторната комисија за енергетика, водни услуги и услуги за управување со комунален отпад на Република Северна Македонија План за прилагодување на тарифите и Бизнес план согласно ова решение.
3. Се задолжува давателот на водната услуга да достави нов План за прилагодување на тарифите за водни услуги за регулираниот период 2027-2029 година најдоцна во рок од девет месеци пред истекот на важноста на ова решение.
4. Решението влегува во сила со денот на објавувањето во „Службен весник на Република Северна Македонија“, се објавува и на веб страницата на Регулаторната комисија за енергетика, водни услуги и услуги за управување со комунален отпад на Република Северна Македонија, а се применува од 1 јули 2024 година.

Образложение

ЈПКД ПЛАВАЈА ПО Радовиш, согласно Правилникот за начинот и постапката за утврдување на тарифа за водна услуга и на регулаторна тарифа за водна услуга (во понатамошниот текст: Правилник), Методологијата за определување на тарифите за водна услуга (во понатамошниот текст: Методологија) и Упатството за подготовка на барањето за утврдување на тарифа за водна услуга поднесоците и критериумите за оцена, до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика и водни услуги) поднесе Барање за утврдување на тарифа за снабдување со вода за пиење или водоснабдување за регулиран период 2024-2026 година, заведено во архивата на Регулаторната комисија за енергетика и водни услуги на Република Северна Македонија под УП1 бр. 08-436/23 од 9 јуни 2023 година (во понатамошниот текст: Барање).

Регулаторна комисија за енергетика и водни услуги по спроведување на постапката утврдена во Законот за утврдување на цени на водните услуги донесе Решение за утврдување на тарифа за снабдување со вода за пиење или водоснабдување на ЈПКД ПЛАВАЈА ПО Радовиш за регулиран период 2024-2026 година, УП1 бр. 08-436/23 од 14 декември 2023 година.

Со гореспоменатото решение се утврди просечната тарифа за водната услуга снабдување со вода за пиење или водоснабдување да изнесува 37,29 ден/м³ за 2024 година, 37,65 ден/м³ за 2025 година и 38,13 ден/м³ за 2026 година.

Решението за утврдување на тарифа за снабдување со вода за пиење или водоснабдување на ЈПКД ПЛАВАЈА ПО Радовиш за регулиран период 2024-2026 година беше објавено во „Службен весник на Република Северна Македонија“ бр. 270 од 19 декември 2023 година.

Согласно член 13 став (10) од Законот за утврдување на цени на водните услуги, давателот на услугата ЈПКД ПЛАВАЈА ПО Радовиш е должен, без одлагање и не подоцна од 15 дена од денот на објавување на решението во Службен весник на Република Северна Македонија, да го достави до органот на управување на давателот заради донесување одлука за утврдување на тарифа за водна услуга.

Согласно член 13 став (11) од Законот за утврдување на цени на водните услуги, органот на управување на давателот е должен да ја донесе одлуката во рок 15 дена од денот на приемот на одлуката и истата да ја достави до градоначалникот заради давање согласност на одлуката во рок од осум дена од денот на нејзиното донесување, а согласно член 13 став (12) од истиот закон, градоначалникот на општината е должен во рок не подолг од 60 дена да започне постапка за давање согласност на одлуката за утврдување на тарифа за водните услуги.

Согласно член 13 став (14) од Законот за утврдување на цени на водните услуги и член 14 став (7) од Правилникот, давателот на водната услуга е должен до Регулаторната комисија за енергетика и водни услуги, во рок од 150 дена од денот на објавувањето на Решението за утврдување на тарифа за снабдување со вода за пиење или водоснабдување на ЈПКД ПЛАВАЈА ПО Радовиш за регулиран период 2024-2026 година во Службен Весник на Република Северна Македонија, да достави согласност од Советот на општината. Согласно доставениот допис од ЈПКД ПЛАВАЈА ПО Радовиш со архивски број 0302-71/2 од 26 јануари 2024 година, од Советот на општината не е дадена согласност на одлуката од управниот одбор.

Регулаторната комисија за енергетика и водни услуги согласно член 13 став (14) од Законот за утврдување на цени на водните услуги донесе Решение за започнување на постапка за донесување на регулаторна тарифа за снабдување со вода за пиење или водоснабдување на ЈПКД ПЛАВАЈА ПО

Радовиш за регулиран период 2024-2026 година УП1 бр. 08-436/23 од 4 март 2024 година, и го објави во „Службен весник на Република Северна Македонија“ бр.55 од 6 март 2024 година.

Согласно член 16 став (1) од Законот за утврдување на цени на водните услуги Регулаторната комисија за енергетика и водни услуги е должна, во рок не подолг од 120 дена од денот на донесувањето на решението за започнување на постапка за донесување на регулаторна тарифа за снабдување со вода за пиење или водоснабдување на ЈПКД ПЛАВАЈА ПО Радовиш, да донесе решение за утврдување на регулаторна тарифа.

Анализа од Регулаторна комисија за енергетика и водни услуги

По направената анализа на доставените податоци, Регулаторната комисија за енергетика и водни услуги го утврди следното:

Опис	Ед.мерка	2024	2025	2026
РЕГУЛИРАН ПРИХОД (MAR)	денари	39.013.042	39.328.960	39.752.513
Количина	денари	1.004.451	1.004.266	1.003.822
Домаќинства тарифа	денари	33,97	34,27	34,67
Останати тарифа	денари	44,16	44,55	45,07

Оперативните трошоци за регулираниот период 2024 – 2026 година утврдено е да изнесуваат:

1. Трошоците за материјали, енергија, резервни делови и ситен инвентар се прифатени согласно реализираните трошоци од базната година со применет клуч на распределба согласно учеството на оваа група на трошоци во вкупните трошоци на претпријатието. Истите се зголемени за стапка на инфлација за наредните години и изнесуваат 7.951.677 денари за 2024 година, 8.110.711 денари за 2025 година и 8.272.925 денари за 2026 година;
2. Трошоците за бруто плати се пресметани согласно добиените податоци за исплатената плата од месец 02/2024 година со тоа што е применет клуч на распределба согласно учеството на оваа група на трошоци во вкупните реализирани трошоци. Истите се утврдени да изнесуваат 17.317.954 денари за 2024 година, 17.664.313 денари за 2025 година и 18.017.599 денари за 2026 година;
3. Другите услуги за 2024 година се прифатени согласно реализираните трошоци од базната година и изнесуваат 1.696.544 денари, задржани на исто ниво за наредните години од регулираниот период;
4. Останатите и вонредните трошоци за 2024 година се прифатени согласно реализираните трошоци од базната година и изнесуваат 3.136.300 денари, задржани на исто ниво за наредните години од регулираниот период;

Амортизацијата на сопствените основни средства со кои се врши водната услуга изнесува 4.608.879 денари за 2024 година, 4.594.593 денари за 2025 година и 4.678.639 денари за 2026 година.

Амортизацијата на бесплатно добиените основни средства со кои се врши водната услуга е утврдена да изнесува 2.294.689 денари за 2024 година, 2.294.689 денари за 2025 година и 2.294.689 денари за 2026 година.

Средствата за ликвидност се пресметани на ниво од 0,50% од регулираниот приход на начин утврден согласно Методологијата и истите изнесуваат 194.095 денари за 2024 година, 195.666 денари за 2025 година и 197.774 денари за 2026 година.

Приносот на регулираните основни средства за водната услуга снабдување со вода за пиење или водоснабдување за 2024 година изнесува 1.812.906 денари, за 2025 година изнесува 1.636.145 и за 2026 година изнесува 1.458.044 денари.

Соодветно на горенаведеното, регулаторната тарифа за категоријата на корисници – домаќинства од Радовиш изнесува 33,97 ден/м³ за 2024 година, 34,27 ден/м³ за 2025 година и 34,67 ден/м³ за 2026 година, додека пак за категоријата на корисници – останати регулаторната тарифа изнесува 44,16 ден/м³ за 2024 година, 44,55 ден/м³ за 2025 година и 45,07 ден/м³ за 2026 година.

При утврдување на регулаторната тарифа за водната услуга снабдување со вода за пиење или водоснабдување, Регулаторната комисија за енергетика имаше во предвид цената на водната услуга да не го надминува прагот на достапност, одреден на ниво од 3% од просекот на вкупниот приход по домаќинство во подрачјето во кое се обезбедува водната услуга. Цената на водната услуга ги вклучува тарифата за водната услуга, надоместоците поврзани со користење на водите утврдени со Законот за водите или со друг закон, како и даноците утврдени со закон.

Регулаторната комисија за енергетика го задолжува ЈПКД ПЛАВАЈА ПО Радовиш да води одвоена сметководствена евиденција за секоја водна услуга одделно и за секоја друга дејност која ја врши, а која не се смета за водна услуга, за времетраење на целиот регулиран период.

Решението на Регулаторната комисија за енергетика е конечно во управна постапка.

Имајќи го во предвид горенаведеното, се одлучи како во диспозитивот на ова решение.

ПРАВНА ПОУКА: Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението.

УП1 бр. 08–436/23
хх јуни 2024 година
Скопје

**Претседател на Регулаторна комисија за
енергетика, водни услуги и услуги за
управување со комунален отпад на
Република Северна Македонија**

Марко Бислимоски